
Shri Shailesha Mahatmya Varnanam

श्रीशैलेशमहात्म्यवर्णनम्

Document Information



Text title : Shri Shailesha Mahatmya Varnanam

File name : shaileshamahAtmyavarNanam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 27||

Latest update : June 18, 2023

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



ಶ್ರೀಶೈಲೇಶಮಹಾತ್ಮ್ಯವರ್ಣನಂ



ಶಿವಃ -

ಶೃಣು ದೇವಿ ಪ್ರಿಯಂ ನಿತ್ಯಮಸ್ತಿ ಕ್ಷೇತ್ರವರಂ ಮಮ .
ಯತ್ಪ್ರೇತತ್ ಜ್ಞಾನಮಮಲಂ ದತ್ತಂ ಸ್ಕಂದಾಯ ಶಂಕರಿ .. 10..
ಶ್ರೀಶೈಲೇ ಹಿ ಮಹಾದೇವಿ ಮತ್ಪುತ್ರಸ್ಯ ತಪಸ್ಯಯಾ .
ತುಷ್ಟೋಽಹಂ ತಸ್ಯ ಚ ಸ್ತುತ್ಯಾ ಜ್ಞಾನಂ ದತ್ತಂ ಮಯಾಂಬಿಕೇ .. 11..
ದೇವೀ -

ಕುತ್ರ ಶ್ರೀಶೈಲಸಂಜ್ಞೋಽಸ್ತಿ ಭೂಧರಸ್ತ್ವತ್ಪ್ರಿಯಂಕರಃ .
ವದ ತನ್ನಹಿಮಾನಂ ಮೇ ಸ್ಮಂದೇ ತುಷ್ಟೋ ಭವಾನ್ಕಥಂ .. 12..
ತತ್ಕಥಾಂ ಶ್ರೋತುಮಿಚ್ಛಾಮಿ ವದ ತನ್ನಹ್ಯಮಾದರಾತ್ .
ಇತಿ ಶ್ರುತ್ವಾಂಬಿಕಾವಾಕ್ಯಂ ಪ್ರಾಹ ದೇವೋ ಘೃಣಾನಿಧಿಃ .. 13..
ಈಶ್ವರಃ -

ಶ್ರೀಶೈಲೋಽಪಿ ಚ ದೇವೇಶಿ ನಿವಾಸೋ ಮಮ ವಿಶ್ರುತಃ .
ಶ್ರೀಶೈಲೇಶ್ವರಲಿಂಗಾತ್ಮಾ ತತ್ರ ನಿತ್ಯಂ ವಸಾಮ್ಯಹಂ .. 14..
ಭ್ರಮರಾಂಬೇತಿ ವಿಖ್ಯಾತಾ ಗೌರಿ ತ್ವಂ ತತ್ರ ಸಂಸ್ಥಿತಾ .
ತತ್ರಾಪಿ ಬಹವಃ ಶೈವಾಃ ಶ್ರೀಶೈಲೇಶಾರ್ಚನೇ ರತಾಃ .. 15..
ಭಸ್ಮರುದ್ರಾಕ್ಷಸಂವೀತಾಸ್ತಿ ಪುಂಡ್ರೋಜ್ವಲಭಾಲಕಾಃ .
ರುದ್ರಲಿಂಗಾರ್ಚನರತಾ ರುದ್ರಾಧ್ಯಾಯಜಪಾದರಾಃ .. 16..
ಪಂಚಾಕ್ಷರರತಾ ನಿತ್ಯಂ ಪಂಚಾಸ್ಯಧ್ಯಾನಪೂರ್ವಕಂ .
ಶ್ರೀಶೈಲೇ ನಿವಸಾಮೀಶೇ ಗಣವೃಂದೈಶ್ಚ ಸಂವೃತಃ .. 17..
ತತ್ರ ತ್ವಯಾ ತಪಸ್ತಪ್ತಂ ಬ್ರಹ್ಮವಿಷ್ಣುಮುಖ್ಯೈಃ ಸುರೈಃ .
ಇಂದ್ರಾದ್ಯಾ ವಿಬುಧಾಃ ಸರ್ವೇ ತಪ್ಯಂತಿ ಪರಮಂ ತಪಃ .. 18..
ಅನ್ಯೈರ್ಮುನಿವರೈರ್ದೇವಿ ಗೌತಮಾತ್ರಿಪರಾಶರೈಃ .
ತಪಃಸಿದ್ಧಿಕರಂ ಸ್ಥಾನಂ ಮಮ ಶ್ರೀಶೈಲಮುತ್ತಮಂ .. 19..
ಅತ್ರ ಜಪೋ ಮಹಾದೇವಿ ಮನುಃ ಕೋಟಿಗುಣೋ ಭವೇತ್ .
ಅತ್ರಾನ್ನಂ ಯೇ ಪ್ರಯಚ್ಛಂತಿ ಸ್ಮತ್ಪಾನ್ನಪತಿಮಾದರಾತ್ .. 20..
ಅನ್ನಂ ಮತ್ಪ್ರೀತಯೇ ದೇವಿ ಬಹು ಕುರ್ವೀತ ಚ ಶ್ರುತಿಃ .

ಶಾಂಭವಂ ಭೋಜಯಿತ್ವೈಕಂ ಸಂತೋಷಯತಿ ಮಾಂ ಸದಾ .. 21..
 ಕೃಷ್ಣಾ ನಾಮ ಮಹಾಪುಷ್ಪಾ ನದೀ ಸಾಗರಗಾಮಿನೀ .
 ಭಿತ್ತಾ ಶ್ರೀಶೈಲಮೂಲಂ ಮೇ ಸ್ನಾತಾನಾಮಘಾಹಾರಿಣೀ .. 22..
 ಸಂತಪ್ಯ ಪಾಥಸಾ ತಸ್ಯಾಃ ಪಿತ್ಯನ್ ದೇವಾನ್ಯಪೀನಪಿ .
 ಪಿತರಸ್ತಸ್ಯ ತೃಪ್ತಾಃ ಸ್ಯುರ್ಮಲ್ಲೋಕೇ ನಿವಸಂತಿ ತೇ .. 23..
 ತತ್ಪೂತನೀರೈರ್ಬಿಲ್ವೈರ್ಮಾಂ ಸಮಾರಾಧ್ಯಾತಿಭಕ್ತಿಕತಃ .
 ಮದಾಲಯಸ್ಯ ಶಿಖರಂ ದೃಷ್ಟ್ವಾ ನೈವಾಪ್ನುಯಾಂಜನುಃ .. 24..
 ಶಿವಲೋಕಪ್ರಿಯಾನ್ಮತ್ಯಃ ಶ್ರೀಶೈಲೇ ನಿವಸೇಚ್ಚ ಯಃ .
 ಪ್ರಾತಃಸಂಗವಮಧ್ಯಾಹ್ನಸಾಯಾಹ್ನೇಷ್ಟಚ್ಯುತಂ ಶಂಕರಂ .. 25..
 ಬಿಲ್ವಪತ್ಯೈರ್ಮಹಾದೇವಿ ಮುಕ್ತಶಾಶ್ವಜ್ಞಾನತೋ ಭವೇತ್ .
 ಅಶ್ವಮೇಧಾದಯೋ ಯಜ್ಞಾಃ ಯೇನ ಸಾನ್ನಾಃ ಸದಕ್ಷಿಣಾಃ .. 26..
 ಕೃತಾಸ್ತೇನೈವ ಲಭ್ಯೇತ ಶ್ರೀಶೈಲೇಶಸ್ಯ ದರ್ಶನಂ .
 ನಾತಪ್ತತಪಸೋ ದೇವಿ ಶ್ರೀಶೈಲೇಶ್ವರದರ್ಶನೇ .. 27..
 (ಯೇನ ಮೋದಕದಾನಾನಿ ಬ್ರಹ್ಮಾಂಡದೀನಿ ಸತ್ತಮೇ .
 ಕೃತಾನಿ ತಸ್ಯ ದೇವೇಶಿ ಶ್ರೀಶೈಲೇಶ್ವರದರ್ಶನಂ ..)
 (ಅಧಿಕ ಶ್ಲೋಕ)
 ಮತಿರ್ಭವತಿ ತಸ್ಯೈವ ಯೇನ ತಪ್ತತಪೋಽಮ್ಬಿಕೇ .
 ಅದ್ಯಾಪಿ ಬ್ರಹ್ಮವಿಷ್ಣ್ವಾದ್ಯಾ ಮುನಯಶ್ಚ ತಥಾಽಪರೇ .. 28..
 ಪಶ್ಯಂತಿ ನಿಯತಂ ಗೌರಿ ತಲ್ಲಿಂಗಂ ದ್ರಷ್ಟುಮಿಚ್ಛವಃ .
 ರುದ್ರಾಧ್ಯಾಯಾವರ್ತನೈಶ್ಚ ಪಂಚಾಕ್ಷರಜಪಾದಿಭಿಃ .. 29..
 ಶಿವಲಿಂಗಾರ್ಚಕೋ ಯಃ ಸ್ಯಾತ್ ಭೂರಿಭಾಗ್ಯೇನ ಶಾಂಭವಿ .
 ಯೋ ಭಸ್ಮನಿಷ್ಠಃ ಸತತಂ ರುದ್ರಾಕ್ಷಕೃತಕಂಕಣಃ .. 30..
 ತ್ರಿಪುಂಡ್ರಧಾರೀ ಸತತಂ ತಸ್ಯ ಮೇ ದರ್ಶನಂ ಭವೇತ್ .
 ಪ್ರಾಪ್ಯ ನಾರಂ ವಪುರಿದಂ ದೃಷ್ಟ್ವಾ ಶ್ರೀಶೈಲನಾಯಕಂ .. 31..
 ತಜ್ಜನ್ಮ ಸಫಲಂ ಗೌರಿ ನೋ ಚೇಜ್ಜನ್ಮ ನಿರಥಕಂ .
 ಶತಾಯುಃ ಪುರುಷೋ ಯೋ ಹಿ ಜನ್ಮಮಧ್ಯೇಽಪಿ ಮಾಂ ಶಿವಂ .. 32..
 ಶ್ರೀಶೈಲೇಶಂ ಸಕೃದ್ಧೃಷ್ಟ್ವಾ ಮುಚ್ಯತೇ ಭವಬಂಧನಾತ್ .
 ಅನ್ಯತ್ರಾಪಿ ಮೃತೋ ದೇವಿ ಮಮ ಲೋಕೇ ವಸೇಚ್ಚಿರಂ .. 33..
 ಶ್ರೀಶೈಲೇ ಚ ಮೃತೋ ಜಂತುರ್ನ ಪುನರ್ಜನ್ಮಭಾಗ್ಯವೇತ್ .
 ಅತ್ರಾಪಿ ದೇವಿ ಲಿಂಗಾನಿ ಶ್ರೀಶೈಲೇ ಸಂತಿ ತಾನ್ಯಪಿ .. 34..
 ಪೂಜಿತಾನೀಹ ಮುಕ್ತಿಃ ಸ್ಯಾದ್ಧೃಷ್ಟ್ವಾನ್ಯಪಿ ಮನೋರಮೇ .

ಬಿಲ್ವಪತ್ಯೈಃ ಸದಾ ದೇವಿ ಪುಷ್ಪೈರ್ದೂರ್ವಾಂಕುರೈರಪಿ .. 35..
 ಉತ್ಪಲ್ಲಪದ್ವೈರಮಲೈಃ ಪುಲ್ಲನೀಲೋತ್ಪಲೈರಪಿ .
 ಭೂಧರಾರಾಧಿತಂ ಲಿಂಗಂ ತ್ರಿಪುರಾಂತಕಸಂಜ್ಞಿತಂ .. 36..
 ತಲ್ಲಿಂಗದರ್ಶನೇನೈವ ಸರ್ವಪಾಪಕ್ಷಯೋ ಭವೇತ್ .
 ದೃಷ್ಟೇ ಲಿಂಗೇ ಮಹಾದೇವಿ ಮುಕ್ತೋ ಭವತಿ ಶಂಕರಿ .. 37..
 ಪೂರ್ವಂ ತ್ರಿಪುರಸಂಹಾರಂ ಕೃತ್ವಾ ದೇವೈಸ್ತಥಾ ಸ್ತುತಃ .
 ತ್ರಿಪುರಾಂತಕಲಿಂಗಸ್ಥಃ ಶ್ರೀಶೈಲೇ ಸರ್ವಕಾಮದೇ .. 38..
 ಘಂಟಾಕರ್ಣೇಶ್ಚರಂ ಲಿಂಗಮತ್ರಾಸ್ತಿ ಭುವನೇಶ್ವರಿ .
 ಘಂಟಾಕರ್ಣಗಣೇಶೇನ ಪೂಜಿತಂ ಮುಕ್ತಿದಾಯಕಂ .. 39..
 ಯಸ್ತಲ್ಲಿಂಗಂ ಸಕೃದ್ಧೃಷ್ಟ್ವಾ ಪೂಜ್ಯ ಬಿಲ್ವೈಶ್ಚ ಕೋಮಲೈಃ .
 ಮುಕ್ತಿಕಾಂತಾ ಕರಾಕ್ರಾಂತಾ ತಸ್ಯ ದೇವಿ ಭವಿಷ್ಯತಿ .. 40..
 ತತ್ರಾಸ್ತಿ ಚ ಸುಧಾಕುಂಡಂ ಸುಧಾಸ್ವಾದುಜಲಂ ಶಿವೇ .
 ತಸ್ಮಿನ್ಮುಂಡೇ ಸಕೃತ್ಸಾತ್ವಾ ನ ಯಾಮೀಂ ಯಾತನಾಂ ವ್ರಜೇತ್ .. 41..
 ಘಂಟಾಕರ್ಣಮಹಾಲಿಂಗಂ ದೃಷ್ಟ್ವಾ ಯಃ ಸ್ತೋಷ್ಯತಿ ಪ್ರಿಯೇ .
 ತಸ್ಯ ಮುಕ್ತಿಂ ದದಾಮೀಶೇ ಯಾ ದೇವೈರಪಿ ದುರ್ಲಭಾ .. 42..
 ಅನೇನ ಸ್ತೋತ್ರವರ್ಯೇಣ ಘಂಟಾಕರ್ಣಸ್ತದಾಸ್ತವೀತ್ .
 ಘಂಟಾಕರ್ಣಃ -
 ವಿಶ್ವೇಶ ಪ್ರಮಥಾಧಿನಾಥ ಪುರಹನ್ ಶ್ರೀಶೈಲಗೋಲೇ ಸ್ಥಿತ
 ಪಾಪಾನಂಗಳಪತಂಗಸಂಗಜನಿತಾನಂದಾಂಗವಿದ್ಯುತ್ಪ್ರಭ .
 ತ್ವನ್ನಾಮಾನ್ಯನಿಶಂ ವದಾಮಿ ಭಗವನ್ನನ್ಯಾನಿ ನಾಮಾನಿ ಮೇ
 ಘಂಟಾಕರ್ಣೋಹಮೀಶ ತ್ವಯಿ ಶಿವ ಸತತಂ ಭಕ್ತಿರಸ್ವ ದ್ಯ ಶಂಭೋ .. 43..
 ಈಶ್ವರಃ -
 ಅಧಾನ್ಯದಪಿ ದೇವೇಶಿ ಲಿಂಗಂ ತಚ್ಚಿಖರೇಶ್ವರಂ .
 ತಚ್ಚ ಲಿಂಗಂ ಸಕೃದ್ಧೃಷ್ಟ್ವಾ ಬಿಲ್ವೈಃ ಸಂಪೂಜ್ಯ ಮುಕ್ತಿಭಾಕ್ .. 44..
 ವಿಭೂತಿಕುಂಡಂ ತತ್ರಾಸ್ತಿ ಸ್ನಾನಾತ್ ಪಾನಾವಗಾಹನಾತ್ .
 ಪಾಪನಾಶಕರಂ ದೇವಿ ಸರ್ವಸೌಭಾಗ್ಯದಾಯಕಂ .. 45..
 ಹಾಟಕೇಶಂ ತಥಾನ್ಯತ್ ಹಿ ಲಿಂಗಮಸ್ತೈಕಮುತ್ತಮಂ .
 ಸಂಪೂಜ್ಯ ಹಾಟಕೇಶಂ ತು ಬಿಲ್ವೈರ್ಮುಕ್ತಸ್ತಥಾಂಬಿಕೇ .. 46..
 ಹಾಟಕಾಖ್ಯಂ ಮಹಾಕುಂಡಂ ತಲ್ಲಿಂಗಾಗ್ರೇ ಮಹೇಶ್ವರಿ .
 ತತ್ರ ಸ್ನಾತ್ವಾ ಸ ಗೌರೀಶನೇವಯಾ ಗಣಪೋ ಭವೇತ್ .. 47..
 ಸ ತು ಲಿಂಗಮಯೋ ದೇವಿ ನಾನಾಕುಂಡವಿರಾಜಿತಃ .

ಶ್ರೀಪರ್ವತಃ ಶ್ರಿಯಾ ಯುಕ್ತೋ ನಾನಾಲಿಂಗವಿರಾಜಿತಃ .. 48..

ಭ್ರಮರಾಂಬಾ ಚ ಗೌರಿ ತ್ವಂ ಸದಾ ತಚ್ಚಿಖರೇ ಸ್ಥಿತಾ .

ತವ ಪಾದಾಂಬುಜದ್ವಂದ್ವದರ್ಶನಾನ್ಮುಕ್ತಿಭಾಜ್ ನರಃ .. 49..

ಶ್ರೀಶೈಲೇಶೋಹಮೀಶಾನಿ ತತ್ಪುಂಗಶಿಖರೇ ಸ್ಥಿತಃ .

ಬ್ರಹ್ಮವಿಷ್ಣ್ವಾ ದಿಭಿದೇವೈರ್ಗಣೇಂದ್ರೈರಪಿ ಸೇವಿತಃ .. 50..

.. ಇತಿ ಶಿವರಹಸ್ಯಾಂತರ್ಗತೇ ಶಿವಗೌರೀಸಂವಾದೇ ಶ್ರೀಶೈಲೇಶಮಹಾತ್ಮ್ಯವರ್ಣನಂ
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಾಃ ಪಂಚಮಾಂಶಃ . ಅಧ್ಯಾಯಃ 27..

- .. shrIshivarahasyam . bhargAkhyah panchamAMshaH . adhyAyaH 27..

Notes:

Shri Shailam Kshetra is abode to Shaileshwara Linga (Mallikarjuna Jyotirlinga) having Vibhuti Kunda and the origin of River Krishna near it. Mallikarjuna (Shiva / Shailesha / Shaileshwara) resides here with Bhramaramba (Devi).

Shri (Devi Lakshmi), was graced by Shiva at this place with resurrection of Her son Manmatha who had been burned to ashes. Hence, the region came to be known as Shri Shailam (Shri - Lakshmi, Shailam - Mountain).

Shri Shailam Kshetra is also an abode to Tripurantaka Linga, Ghantakarneshwara Linga (with Sudha Kunda), and Hatakeshwara Linga (with Hataka Kunda).

The shloka numbers have been maintained per the source text.

Proofread by Ruma Dewan

—
Shri Shailesha Mahatmya Varnanam

pdf was typeset on February 1, 2024

—

Please send corrections to sanskrit@cheerful.com

